

اس کے بغیر زبیدہ چپ - جیسے سکتے ہو گیا ہو۔

ایک وقفہ کے بعد میں نے پوچھا: "بس؟"

"ہاں بس"

"مگر ایک بات تو بوجان نے صحیح کہی - آخر اب ادھر جا جا کر جھانکنے کی کیا ضرورت

ہے۔ اب وہاں کو نہ تماشا ہو رہا ہے"

"میں کہاں ادھر جا جا کے جھانکتی ہوں۔ مجھے تو ادھر جانے کا کبھی خیال بھی نہیں

آتا۔ مگر پتہ نہیں آج شام کو مجھے ہوا کیا۔ بس ایسا لگا جیسے کوئی مجھے کھینچ کے ادھر

لے جا رہا ہے"

اُسی گھڑی باہر سے تالی کی آواز آئی۔ میں نے کھڑکی سے باہر نظر ڈالی۔ بوجان

بیچ صحن میں کھڑی کچھ پڑھنے پھونکنے کے ساتھ تالی بجا رہی تھیں۔ باری باری چاروں

سمتوں میں منہ کر کے پہلے کچھ پڑھا، پھر پھونک باری، پھر تالی بجائی۔ پھر وارڈے

والی دیوار کی طرف رخ کر کے زیادہ زور سے پھونکا، زیادہ زور سے زیادہ دیر تک

تالی بجائی۔

"جاگتے رہو"۔ دود سے آتی جیل کے پہریدار کی آواز سے مجھے احساس ہوا کہ

رات بہت گزر گئی ہے۔ زبیدہ بے خبر سو رہی تھی، ہلکے ہلکے خراٹوں کے ساتھ۔ یوں

ہی مجھے خیال آیا کہ وہم زبیدہ کو ہوا تھا اور جاگ میں رہا ہوں۔ اسی آن برابر کمرے سے

بوجان کی پریشان آواز سنائی دی۔ "ارے ارے یہ کیا کر رہے ہو؟"

میں پک کر ان کے کمرے میں گیا۔ دیکھا کہ سوتے سے اُٹھ کر بیٹھی ہوئی ہیں۔ ارے

ارے کیا کر رہے ہو؟

”بوجان کیا بات ہے؟ میں نے قریب پہنچتے ہوئے کہا۔

بوجان نے پھٹی پھٹی نظروں سے مجھے دیکھا۔ ایک دم سے چپ ہو گئیں۔ مجھے دیکھتی رہیں۔ پھر لیت گئیں ”کچھ نہیں“

”بوجان“

”نہیں، کچھ نہیں“ اور فوراً ہی سو گئیں۔ فوراً ہی خرابے بھی لینے لگیں۔

واپس اپنے کمرے میں آیا۔ روشنی بجھاتے بجھاتے زبیدہ پر ایک نظر ڈالی۔ اسی طرح بے خبر سو رہی تھی۔ لیٹ گیا۔ کروٹیں بدلنے لگا۔ یوں ہی خیال آیا کہ اس وقت کیا بجا ہوگا، کتنی رات گز گئی، کتنی رات باقی ہے۔ مگر پتہ کیسے چلتا۔ اس وقت قریب میں گھڑی بھی نہیں تھی۔ دور کی آوازوں پر کان لگائے کہ ان سے رات کے اوقات کا شاید کچھ اندازہ ہو جائے۔ مگر اس وقت کوئی آواز ہی نہیں تھی، پہریوار کی آواز بھی نہیں۔ بس ایک سناٹا۔ مگر پھر لوں لگا کہ جیسے دور بہت دور بہت سے لوگ غل مچا رہے ہوں۔ جیسے شہر کی ساری خلقت گھروں سے نکل کر باہر گلیوں بازاروں میں اُمنڈ رہی ہو۔ کیا واقعی شہر میں کوئی بلوہ ہو گیا ہے۔ کیا واقعی ہر گرجب دوبارہ کان دور کی آوازوں پر لگائے تو کوئی آواز نہیں تھی۔ پھر ایک سناٹا اور بس۔ میں دم سادھے پڑا رہا۔ پڑا رہا اسی طور دم سادھے۔ کتنی دیر بعد اچانک کہیں دور سے مرغے کی بانگ سنائی دی۔ یہ بانگ سن کر کس طرح جان میں جان آئی۔ ایک اطمینان سا ہوا کہ اب تو صبح ہو رہی ہے۔ پھر حیران ہوا کہ اچھا صبح ہونے لگی ہے جیسے یہ خلاف توقع واقعہ ہو اور اس کے ساتھ ہی کہیں قریب کی سڑک پر تانگہ کے چلنے کی آواز سنائی دی اور اس آواز میں ملی جلی کسی موٹر کے مارن کی آواز۔ کہیں بہت دور سے رکشا کے تیز دوڑنے کی آواز پھر تو آوازوں کا ایک ریلا سا آگیا۔ موٹروں کے مارن، تیز دوڑتی رکشاؤں کا شور، تانگوں، ریڑھوں کے پتیوں کی گرگر اہٹ۔ واقعی یہ تو صبح ہو رہی ہے اور اچانک

چڑیوں کا ایک میٹھا میٹھا شور اٹھا۔ شاید ہمارے گھر کے آس پاس کے درختوں میں
 بسیر کرنے والی سب چڑیاں ایک دم سے جاگ اٹھی تھیں۔

اٹھ کر ستر میں بیٹھ گیا۔ کمرے میں باہر سے بہت ہلکا ہلکا اجالا چھن کر آ رہا تھا
 زبیدہ پر ایک نظر ڈالی کہ اسی شان سے بے خبر سو رہی تھی۔ اسی طرح ہلکے ہلکے خراٹے۔
 پھر مجھے خیال آیا کہ عجیب بات ہے۔ وہم زبیدہ کو ہوا تھا، رات آنکھوں میں میری
 کٹ گئی۔ جہاں ہی لی اور لیٹ گیا۔ میری آنکھوں میں نیند پھولنے لگی تھی۔

جب میں نے ڈیوڑھی سے قدم نکالا تو شہر بدل چکا تھا۔ میں نے دیکھا اور میں حیران ہوا کہ دہشت نے ڈیرا تو میرے گھر میں کیا تھا، یہ شہر کو کیا ہو گیا۔ شہر کبھی کبھی آنا فانا بھی بدلتے ہیں، اس رنگ سے کہ کہنے کو کچھ بھی نہیں بدلتا مگر سب کچھ بدل جاتا ہے۔ اور میں ایک ہی وقت میں دو دفعہ حیران ہوا۔ میں نے ڈیوڑھی سے دھڑکتے دل کے ساتھ قدم باہر رکھا۔ دل کو ایک دھڑکا لگا ہوا تھا کہ جانے باہر کیا نقشہ ہو۔ شاید سب کچھ ٹپٹ ہو چکا ہو۔ میں نے ارد گرد نظر ڈالی اور حیران ہوا کہ سب کچھ اسی طرح تھا۔ زندگی کا کاروبار معمول کے مطابق جاری تھا۔ بابوسی ہوئی کہ یک قدم سارے ہی اندیشے باطل ہو گئے۔ اطمینان ہوا کہ سو بھی اچھا ہوا کہ کچھ نہیں ہوا۔ رفتہ رفتہ میں نے دیکھا اور حیران ہوا کہ یہ تو سب کچھ بدل گیا ہے۔ اور میں حیران ہوا کہ اچھا شہر یوں بھی بدلا کرتے ہیں کہ ان کی آن میں سب کچھ بدل جاتے اور یوں کچھ بھی نہ بدلے۔ میں نے ایک بار پھر ارد گرد نظر ڈالی حیرت سے اور دہشت سے۔ یہ تو وہ شہر ہی نہیں ہے جو ہوا کرتا تھا۔

زندگی کا کاروبار معمول کے مطابق چل رہا تھا۔ بسیں، منی بسیں، موٹر، سکوٹر، رکتا، تانگے، ریڑھے، سب سواریاں اپنی اپنی چال چل رہی تھیں۔ سوار اپنی راہ، پیادے اپنی راہ۔ پھر بھی مجھے ایک شک ہوا کہ کہیں چال میں کچھ فرق آ گیا ہے۔ یا شاید فضا میں کچھ ہے۔ شاید ایک تنہا دُکتنے چہرے صاف صاف تنہے ہوئے نظر آ رہے تھے۔

میں ڈر گیا۔ دل میں کہا کہ شہر غصے میں ہے۔ پتہ نہیں کہ اہل پڑے۔ ڈرے ہوئے دل کے ساتھ میں نے ایک ایک چہرے کو غور سے دیکھا اور اس پاس چلنے والوں کی چال کو۔ میں رنجیدہ ہوا۔ دل میں کہا کہ شہر کرب میں ہے۔ مگر گھڑی نہ گزری تھی کہ میں نے چہروں پر خوف کی ایک کیر دکھی۔ میں افسردہ ہو گیا دل میں کہا کہ شہر اصل میں دل گیا ہے اپنے آپ کو ظاہر نہیں کر رہا ہے، اندر سے ہل گیا ہے۔

ایک ضمیمہ والا سائیکل تیزی سے دوڑاتا ہوا آیا صدا لگتا ہوا۔ مجھ سے چار قدم آگے جا کر رک گیا۔ کتنے لوگ تیزی سے اس کی طرف لپکے۔ اس ضمیمہ نے تو شہر کی کاپیا پٹ دی تھی اور صبح سویرے نکلنے والے سب اخباروں کو دم کے دم میں بے معنی بنا دیا تھا۔ میں نے بھی بڑھ کر ایک ضمیمہ خرید لیا۔ یہ ضمیمہ میں صبح پڑھ چکا تھا مگر اس وقت روروی میں پڑھا تھا۔ رات بھر کا جاگا ہوا تھا۔ صبح کو ذرا آنکھ لگی تھی۔ زبیدہ نے آکر جھنجھوڑا:

’اخلاق اٹھو۔ دیکھو تو سہی یہ ضمیمہ والا کیا چل رہا ہے؟‘

اور میرے اٹھنے کا انتظار کیے بغیر ڈیوڑھی کی طرف پکی۔ میں اٹھ کر بیٹھ گیا۔ آنکھوں میں ابھی تک نیند بھری تھی۔ زبیدہ ایک ورق لے کر آئی۔ سخت بوکھلائی ہوئی تھی۔

’دیکھو تو سہی۔ یہ کیا لکھا ہے؟‘

میں نے زبیدہ سے ضمیمہ لے کر پڑھا۔ آنکھوں سے ساری نیند ایک دم سے غائب ہو گئی۔ زبیدہ اس توقع میں میرے ہاتھ پاس آن بیٹھی تھی کہ میں کچھ کہوں گا، تبصرہ کروں گا۔ میں خاموشی سے اٹھ کر باتھ روم چلا گیا۔ کلا کی دانت اٹخے، غرارے کیے، نہا یا دھوا۔ باتھ روم میں آج کچھ زیادہ ہی وقت صرف ہوا۔ نہا دھو کر نکلا تو ناشتہ کی میز پر جا بیٹھا۔ ناشتہ کرتا رہا۔ زبیدہ میرے سامنے بیٹھی تھی۔ اس وقت کتنا بول رہی تھی۔ مجھے چپ دیکھ کر اسے بھی چپ لگ گئی۔ ہاں جب میں چلنے لگا تو آہستہ سے ایک ہدایت کی:

’دفتر میں کسی سے کوئی بات کرنے کی ضرورت نہیں ہے اور دفتر سے سیدھے

گھر آنا۔

بوجان جو دیر سے تسبیح پڑھنے میں مصروف تھیں اٹھ کر قریب آئیں۔ سر پر ہاتھ رکھ کر کچھ پڑھا، پھونکا:

”جاؤ۔ اللہ کی امان میں دیا۔ گھر جلدی آ جانا۔ اور دلہن ٹھیک کہہ رہی ہے۔ کسی سے کوئی بات کرنے کی ضرورت نہیں ہے۔“

میں خود ہی کسی سے بات کرنے کی ضرورت محسوس نہیں کر رہا تھا۔ گھر میں کسی سے کوئی بات نہیں کی تو باہر آ کر کیا کرتا۔ اور دفتر میں تو فضا ایسی تھی کہ مجھے اور چپ لگ گئی۔ دفتر میں اس دن دفتر والی فضا ہی نہیں تھی۔ کسی میز پر فائل کھلا ہوا نہیں تھا۔ ایسا بھی نہیں تھا کہ چائے چل رہی ہو اور گپ شپ ہو رہی ہو۔ جو بھی تھا اکھڑا اکھڑا سا بیٹھا تھا۔ کسی نے منہ سے سگریٹ لگاٹی ہوئی ہے اور بس منہ سے دھواں اڑا لے جا رہا ہے۔ کوئی بڑے انماک سے ضخیم پر نظر میں کاٹے ہوئے۔ کوئی کوئی قریب کی سیٹ والے کے ساتھ سرگوشی میں باتیں کرتا ہوا۔ ایک میز کے قریب انبساط کی ایک لہر چھوٹی۔ کسی نے بلند آواز میں کہا:

”خس کم جہاں پاک۔“

کتنی تفصیلی نظریں اس طرف اٹھ گئیں۔ وقفہ۔ کوئی تفصیلی آواز میں دانت کچکچاتے ہوئے بڑبڑایا: ”حرام زادے“۔ خاموشی۔ فضا میں اچانک ایک تناؤ آ گیا تھا۔ میں سوچ رہا تھا کہ تھوڑا دفتر کا کام بنا دیا جائے مگر اس کشیدہ فضا سے میں اکھڑ گیا۔ بس فوراً ہی اٹھ کھڑا ہوا۔

”رحمت۔ اگر باس کی طرف سے بلاوا آجائے تو کہہ دینا کہ ان کی طبیعت خراب ہو گئی۔ گھر چلے گئے ہیں۔“

”اچھا صاب۔“ پھر قریب آ کر آہستہ سے ”بہت برا ہوا صاب۔“

’ہاں‘ میں نے بے تعلقی سے کہا اور دفتر سے نکل آیا۔

دفتر سے نکل آیا لیکن سمجھ میں نہیں آ رہا تھا کہ کہاں جانا چاہیے۔ قدم گھر کی طرف اٹھنے کے لیے بالکل تیار نہیں تھے۔ بس یوں ہی چلنے لگا۔ اس وقت سڑکوں کا عجیب نقشہ تھا۔ لوگ غائب، پرچائیاں چل رہی تھیں۔ برابر سے کئی رکشائیں گزریں، خالی، اپنی برق رفتاری سے محروم۔ دیر بعد ایک بس گزری مگر اپنی بارے نام سواریوں کے ساتھ۔ کتنی ہلکی ہلکی نظر آرہی تھی۔ میں کہاں جا رہا ہوں؟ میں نے چلتے چلتے سوچا اور پھر ممتاز کے دفتر کی طرف ہوا۔

’اڈ‘ ممتاز نے کتنے بچے لہجے میں میرا حیرتہ کیا۔ سگریٹ کی ڈبیہ میری طرف خاموشی سے بڑھا دی۔ اسی خاموشی سے میں نے سگریٹ ملگائی اور لمبے لمبے کش لیے۔

’باہر کیا حال ہے؟‘ دیر بعد اس نے بظاہر ایک سادگی سے پوچھا۔

’حال‘ میں گڑبڑا گیا۔ ’یاد کچھ سمجھ میں نہیں آیا۔ پچھلے دنوں کتنا شور مچا ہے کہ پتہ

نہیں کیا ہو چلے گا۔ اور آج اتنی خاموشی۔‘

’وہ شور جھوٹا تھا۔ یہ خاموشی سچی ہے۔‘

’لوگوں کا اس طرح چُپ ہو جانا.....‘

اور میں نے دیکھا کہ ممتاز میری طرف پوری طرح متوجہ ہے جیسے وہ مجھ سے کچھ سنا

چاہتا ہے لیکن میرے لیے تو یہ ایک فقرہ پورا کرنا ہی دو بھر ہو گیا تھا۔

’یاد رات اپنی صحبت اچھی رہی۔ کتنے دنوں بعد ہم اکٹھے ہوئے ہیں؟‘

میں نے اطمینان کا سانس لیا کہ دوسرا ذکر نکلا:

’مگر یار تم لوگ جلدی اکھر گئے۔ میں تو رنجکے کی سوچ کر آیا تھا۔‘

’رنجگا‘ ممتاز تھوڑا افسردہ ہو گیا۔ ’ہاں یار۔ اپنے وہ رنجکے تو خواب و خیال ہو گئے۔‘

مگر خیر اکٹھے ہونے کی ایک تقریب تو پیدا ہوئی۔ بہت لطف آیا۔

ہاں۔ لطف تو آیا۔ بلکہ کل بہت دنوں کے بعد مجھے رات خوبصورت نظر آئی۔ اور شہر بھی تمہارے چلے جانے کے بعد بھی میں اور کامریڈ کچھ دیر تک آوارہ پھرتے رہے۔ بھگتی رات کے اندھیرے اجلے میں شہر اچھا لگ رہا تھا۔ اگرچہ اب اس شہر میں اندھیرا کتنا رہ گیا ہے۔ ان سالی روشنیوں نے رات سے اس کا جادو جبین لیا ہے۔ پھر بھی..... خیر..... مگر یا رجب صبح میں گھر سے نکلا تو شہر بدل چکا تھا۔

”ہوں۔“ ممتاز سوچ میں پڑ گیا۔ شہر کا اس طرح اچانک بدل جانا..... میں انتظار کرتا رہا کہ ممتاز آگے کچھ کہے گا مگر وہ چپ ہو گیا تھا۔

’ہاں۔ اس طرح شہر کا اچانک بدل جانا.....‘

پھر میں بھی چپ ہو گیا۔ گفتگو کے موڑ پر آکر ہم دونوں پھر الجھ گئے تھے۔ ایک دم سے کامریڈ داخل ہوا۔ گلے سے قمیض اتار کر میز پر پٹختے ہوئے بولا:

’یا رچلے پلاؤ۔‘

ظہور بھی کہ تھوڑا پیچھے رہ گیا تھا منہ سے لگے اپنے پاسپ کے ساتھ داخل ہوا:

”ظہور تم..... تم کہاں؟“

”ہیں۔ جہاں تم دیکھ رہے ہو۔“ ظہور نے اپنی اسی پرانی انٹیکوٹل بنجیدگی کے ساتھ جواب دیا۔

ممتاز نے بیل دے کر چہرہ اسی کو بلایا:

”صادق۔ چائے لاؤ۔ اور سننا دُباہر کیا حال ہے؟ یہ کتنے کہتے اس نے سگریٹ کی ڈبیا اور پاس کامریڈ کی طرف کھسکا دی۔

”مت پوچھو۔ کامریڈ نے سگریٹ سلگاتے ہوئے غصیلے لہجہ میں کہا: ”لوگ غصے میں ہیں۔“

”غصے میں؟“ میں نے حیرت سے کامریڈ کو دیکھا۔ ”مجھے تو لگتا ہے لوگ سہم گئے ہیں۔“

کامریڈ نے غصے سے مجھے دیکھا: ”تم سارے سدا کے بورژوا ڈرائنگ روموں میں بیٹھ کر انٹیکوئن گفت گو کرنے والے۔ تم لوگوں کو کتنا سمجھتے ہو۔“

”میں سمجھتا ہوں کہ“ ظہور نے زبان کھولنے کے ساتھ ہی پائپ کو کرید کر سگکانے کا عمل شروع کر دیا۔ اور میں اور ممتاز دونوں کامریڈ کو نظر انداز کر کے اس کی طرف متوجہ ہو گئے۔ پائپ کا ایک گھونٹ لینے کے بعد گھمبیر لہجہ میں بولا: ”آج کی کیفیت دیکھ کر اخلاق کو جو مغالطہ ہوا ہے وہ کل تک دُور ہو جائے گا۔“

”کل تک؟“ ممتاز نے تعجب سے ظہور کو دیکھا۔

”ہاں کل تک۔“ اور ایک پیغمبرانہ شان کے ساتھ اعلان کیا: ”یہ تاریخی دقت ہے۔ ہم انقلاب کی دلیز پر کھڑے ہیں۔“

اتنے میں فاروق آن پہکا۔ روایتی علیک سلیک۔ اور فوراً ہی شروع ہو گیا: ”یار عمران خان نے تو کمال کر دیا۔“

کتنی دیر تک بولے چلا گیا اور پیچ پر جوان دنوں جاری تھا بھر پور تصور کر ڈالا۔ پاکستانی ٹیم کی کارکردگی پر وہ کتنا مسرور تھا۔

”کامریڈ، تم کچھ نہیں بول رہے۔“ ممتاز نے کامریڈ کو تھوڑا پھینٹا۔

”آج فاروق کا دن ہے۔“ کامریڈ کے لہجہ میں کتنا غصہ تھا۔

فاروق نے ایک قہقہہ لگایا: ”کامریڈ کیا بولے گا۔ یہ اس کامیڈان نہیں ہے۔“ اور وہ پھر کرکٹ پر رواں ہو گیا۔

”چلو کامریڈ چلیں۔“ کامریڈ نے ظہور کو ٹوکا دیا اور کھڑا ہو گیا۔ ان دونوں کو جلتے دیکھ کر میں بھی اٹھ کھڑا ہوا۔

”تم بھی جا رہے ہو؟“

”ہاں یار۔“ فاروق کی بے تکان تقریر سے بور تو میں بھی ہو گیا تھا۔

باہر نکل کر کامریڈ ایل پٹا: 'حرام کا پیسہ آگیا ہے۔ دونوں سالوں کی آنکھوں پر چھٹی چڑھ گئی ہے۔ ضمیر بیچ کھایا ہے۔' پھر عجب سے مخلص ہوا: 'کامریڈ، تم یہاں کیا لینے آئے تھے؟'

'تم بھی تو آئے تھے۔ تم کیا لینے آئے تھے؟'
 'میں تو انوکھا ہوں۔' کامریڈ نے غصے سے کہا۔
 'یہ تو کوئی انکشاف نہیں ہے۔'

کامریڈ میرے اس فقرے کو پی گیا۔ پھر اس نے دوسری ہی بات کی: 'کوئی بات نہیں ان سب سالوں سے حساب لیا جاملے گا۔ کسی سالے کی گردن پر مہر سلامت نہیں رہے گا۔ مستقبل ہمارا ہے۔'
 'یعنی مستقبل کے غلام تم ہو۔'

کامریڈ نے مجھے لال پٹی نظروں سے دیکھا: 'کامریڈ، کبھی کبھی مجھے تم پر بھی شبہ ہوتا ہے کہ سالے تم بھی کہیں پک تو نہیں گئے ہو؟'
 'یار کامریڈ، تمہیں تو اپنے سوا ہر آدمی بکا ہوا نظر آتا ہے۔'

'ہاں۔ میں صرف اپنے بارے میں جانتا ہوں۔ باقی کسی کے بارے میں اطمینان سے کچھ نہیں کہا جاسکتا۔ یہ وہ وقت ہے کہ آدمی اپنے سوا کسی پر بھروسہ نہیں کر سکتا۔'
 'اپنے سوا۔' اور اب میں بھی کسی قدر سنجیدگی سے کامریڈ سے مخاطب ہوا: 'اپنی ذات کے بارے میں اتنے دھوکے سے صرف تم کامریڈ لوگ ہی بات کر سکتے ہو۔'

'اس لیے کہ۔' ظہور ہوا۔ 'ہم تم لوگوں کی طرح مریضانہ داخلیت کی الجھنوں میں گرفتار نہیں ہیں۔'

'بالکل ٹھیک۔' کامریڈ نے چر زور لہجہ میں تائید کی۔ آج ان دونوں میں کتنا اتحاد نظر آتا تھا۔ کامریڈ نے ظہور کے خلاف اپنے سارے شکوک کو دفعتاً معطل کر دیا تھا۔

ظہور نے میری بات کا جواب دیتے دیتے کامریڈ کی طرف رخ کیا: ”مگر کامریڈ۔ یہت بھولو کہ ایسے حالات میں آدمی کو کبھی کبھی خود پتہ نہیں چلتا کہ وہ کچ چکا ہے۔“
کامریڈ ظہور کا منہ تیکنے لگا۔ ”بھنجل بھوسا۔“ آہستہ سے کہا اور چپ ہو گیا۔

پھر ہم کتنی دیر تک چپ رہے۔ نہ بیٹھ پار ہے تھے نہ بات کہ پار ہے تھے۔ پہلے کتنی کتنی دیر تک بیٹھتے تھے اور باتیں کرتے تھے۔ بس جہاں جس ریسٹوران میں جا کر بیٹھ گئے سو بیٹھ گئے۔ گفتگوں کے حساب سے بیٹھتے تھے۔ اور چل کھڑے ہوئے تو بس چلے جا رہے ہیں۔ نہ پاؤں رکتے تھے نہ زبان رکتی تھی۔ اور اب جب میں اس زمانے کو یاد کرتا تو اس طرح توجہ کی باتوں کا اس زمانے میں آج کا سا شور اور ہنگامہ نہیں تھا۔ نہ ایسی گزرتی تھی کہ آدمی پر آدمی گرا پڑتا ہے نہ اتنا ٹریلک ہوتا تھا کہ سواری سے سواری بھڑی نظر آتی ہے۔ حال کتنی خاموشی مڑک ہوا کرتی تھی۔ صحیح معنوں میں ٹھنڈی سڑک۔ مگر آج بھی تو اس خاموشی تھی۔ پھر ہم سے بات کیوں نہیں ہو پار ہی تھی۔ اور تب مجھے یہ احساس ہوا کہ خاموشی اور خاموشی میں بھی فرق ہوتا ہے۔ اس خاموشی نے تو ہمارے دل و دماغ کے سکون سے جنم لیا تھا۔ اور یہ خاموشی، مگر خیر۔ ویسے شہر بھی کبھی کبھی کس طرح اچانک سے بدل جاتے ہیں کہ یوں کچھ بھی نہیں بدلتا مگر سب کچھ بدل جاتا ہے۔

”یار۔ آج تو شام ہی سے اُلو بولنے لگا۔“ ظہور نے چلتے چلتے کہا۔

”ابھی تو اُلو بولے گا۔“ کامریڈ کا غصیلہ ابجد ابھی تک برقرار تھا۔

تب مجھے احساس ہوا کہ واقعی یہ تو شام ہو گئی ہے۔ شام سے رات۔ جو تھوڑا بہت ٹریلک تھا وہ بھی رفتہ رفتہ معدوم ہو گیا۔ بس کوئی کوئی کار بغیر ٹارن دیے بغیر شور کیے تیزی سے گزری چلی جاتی۔ وقفہ وقفہ کے بعد کوئی سکوتر، کوئی خالی رکتا۔ فٹ پاتھ پہ چلتا ہوا اکاؤنٹ آدمی۔ آہستہ آہستہ یہ سلسلہ بھی ختم ہوتا نظر آنے لگا۔

”مال آج اتنی جلدی خاموش ہو گئی۔“ جیسے میں نے اپنے آپ سے کہا ہو، آہستہ سے

اپنے ہی کان میں۔ اور کامریڈ نے اتنے ہی زور سے اور غصے سے کہا، 'خبردار کرنے کے لیے میں،
'کامریڈ، اس خاموشی سے ڈرو۔'

ہم پہلے ہی اکھڑے ہوئے تھے۔ کامریڈ کی اکھڑی اکھڑی باتوں نے اور اکھاڑ دیا۔
'کامریڈ، میں چلتا ہوں۔' غلور نے ایک بیزاری سے اعلان کیا اور ایک دم سے بغیر
ایک سیک کے اپنی راہ ہو گیا۔

'وٹے کے بچے۔' کامریڈ منہ ہی منہ میں سخت غصے کے عالم میں بڑبڑانے لگا۔ 'یہ
سارے انقلاب لائیں گے۔'

'کامریڈ، تمہارا نظور تو گیا۔ اب کیا ارادے ہیں؟'
'تم بھی جانا چاہتے ہو؟' کامریڈ نے غصیلی نظروں سے مجھے دیکھا۔
'پھر کیا کریں یا۔۔۔ بوریٹ ہونے لگی۔'

میرے بھگ کی بیزاری کو کامریڈ نے محسوس کیا اور فوراً ہی ہاتھ ملا دیا۔
'اچھا سلام علیکم۔'

'اور تم؟'

'میرا راستہ تمہارے راستے سے الگ ہے۔' اور فوراً ہی وہ مجھ سے منہ موڑ کر دوسری
مڑک پر ہوا۔

ایک خالی رکشا کتنی دیر سے خالی خاموش مڑک پر بیٹھ رہی تھی۔ اشارہ کرنے
کی دیر تھی۔ فوراً آن پہنچا۔ میں اس میں بیٹھ گھر کی طرف ہوا۔

رکشا والا پورے دستے خاموش رہا۔ مگر جب میں گھر کے دروازے پہ پہنچا کہ
رکشا سے اترا اور اسے پیسے دینے لگا تو اچانک ہوا:

'ایک بات کہوں گی؟'

'کو۔ کیا بات ہے؟'

قریب آکر رازدارانہ لہجہ میں بولا: ”یہ سب ان لوگوں کا ڈریا ہے۔ وہ تو بیاں پہ
تھا ہی نہیں۔“

”کون یاں پہ نہیں تھا؟“ میری سمجھ میں نہیں آیا کہ وہ کیا کہنا چاہتا ہے۔

”وہ جی؟“

”کون وہ؟“

”سمجھ جاؤ جی! پھر ذرا قریب آکر کہنے لگا: ”میرے پوچھا کا بھتیجا کل ہی سعودی طرز
سے آیا ہے۔ واں پہ جی اس کی ٹیلر اسٹرکی دکان ہے۔ شہزادوں کے کپڑے وہی بیٹا ہے
جی۔ بتا دے تھا کہ میں شہزادے صاحب کے کپڑے لے کر محل میں گیا تو کیا دیکھوں ہوں
کہ وہ واں بیٹھا اخبار پڑھ رہا ہے۔ میں حیران ہوا کہ اچھا یہ یاں پہ ہے!۔ لگا پھر سرگوشی
میں بولا: ”کسی کو بتاؤ موت؟“

پھر تیزی سے رکشہ سارٹ کی۔ یہ جاؤ جا۔

سوتے سوتے آنکھ کھل گئی۔ بس آپ ہی آپ۔ اور ایسے جیسے پوری نیند لے چکا ہو۔
گھڑی دیکھی۔ واں بھی تو بہت رات پڑی ہے۔ مگر مجھے جتنا سونا تھا سو چکا تھا۔ اٹھ کر بیٹھ گیا
کچھ کرنا چاہتا تھا۔ کبھی کبھی میرے ساتھ ہی ہوتا ہے۔ بیچ رات میں آنکھ کھل جاتی ہے۔
احساس ہوتا ہے کہ پوری نیند لے چکے۔ پھر میں پتنگ سے بندھا بستر سے چپکا نہیں رہ
سکتا۔ اٹھ کھڑا ہوتا ہوں کہ کچھ کرنا چاہیے۔ تو میں تھوڑی دیر تک بیٹھ رہا۔ پھر اٹھ کھڑا ہوا
مرے کی چٹختی کھول آہستہ سے باہر نکل گیا۔ پھوٹے کی دیوار پر ٹمٹما چراغ اب بجھنے
کو تھا۔ بس آخری دھوپ پہ تھا مگر میں یہ خیال کر کے حیران ہوا کہ ابھی تک نہیں بجھا ہے۔

زبیدہ کو اڈل دیا۔ اس ہی میں یہ ڈر پڑا تھا کہ بس اب بچھا اور اب بچھا۔ تین دن سے یہی ہو رہا تھا۔ جس شام زبیدہ ڈری تھی اس کے دوسرے ہی دن جب میں نے شام پڑے گھر میں قدم رکھا تو دیکھا کہ کچھ پڑے والی دیوار پر ایک دیا ٹنٹا رہا ہے۔

”بوجان، انہوں نے تو کہا تھا کہ چراغ بجھنا نہیں چاہیے۔ یہ تو بجھا جا رہا ہے۔“

بوجان نے چراغ کو تشریش بھری نظروں سے دیکھا۔ پھر جیسے زبیدہ کی ڈھارس بندھا رہی ہوں، بولیں:

”نہیں دہن۔ اللہ چاہے تو نہیں بجھگا۔ گے گا یہی کہ بجھنے لگا ہے۔ آخر شیطن سے مقابلہ ہے کوئی کھیل تو نہیں ہے۔“

میں نے چکر کر پوچھا: ”یہ کیا سلسلہ ہے؟“

”بیٹے، آج مولوی غلام رسول آئے تھے۔“

”مولوی غلام رسول.... کس سلسلہ میں؟“

”دہن کو دہم ہو گیا تھا تو میں نے سوچا کہ انہیں بلا کے کچھ پڑھو پھونکو ایسا جلدی ہو جائے۔“

”نہیں چاہیے۔“

”اور اگر بجھ گیا تو؟“

”میرے لال بہ شگنی کا کلمہ منہ سے نہیں نکالنا چاہیے۔ اللہ چاہے تو نہیں بجھے گا۔“

چراغ تب سے اب تک ہوائے لڑ رہا تھا۔ اور لڑتا۔ مگر شاید تیل ختم ہو گیا تھا کہ لو اتنی دھیمی ہو گئی تھی۔ چراغ سے گزر کر میری نظر جیل کی بُرجی پر گئی جہاں پہریدار ایک ہاتھ میں لائٹن ایک ہاتھ میں لٹھیے ساکت کھڑا تھا۔ مجھے یہ شہناخت کرنے میں کہ کوئی کھڑا ہے دیر لگی۔ وہ تو لٹھی پٹخت رہتا تھا اور لائٹن ہاتھ رہتا تھا۔ ساتھ میں اونچی پکار جھاگتے رہو۔ مگر اس وقت وہ بت کی مثال کھڑا تھا۔ میں نے بہت غور سے دیکھا تب اندازہ ہوا کہ کوئی

کھڑا ہے۔ وہی لمبا ٹرنگا آدمی اپنی ڈاڑھی اور ٹائین کے ساتھ آج اس کے اس طرح ساکت دھامت کھڑے رہنے نے مجھے ڈرا دیا۔ فوراً ہی اس طرف سے نظریں ہٹائیں۔ ایسا لگا کہ وہ بہت قریب کھڑا ہے بالکل ہماری دیوار کے برابر اور میری نقل و حرکت کو دیکھ رہا ہے ایسے بن گیا جیسے میں نے اسے دیکھا ہی نہیں ہے اور جیسے مجھے پتہ ہی نہیں ہے کہ وہ مجھے دیکھ رہا ہے۔ مگر اب میں وہاں زیادہ دیر کھڑا نہیں رہ سکتا تھا۔ واپس اپنے کمرے کی طرف۔ اپنے کمرے میں داخل ہوتے ہوئے بوجان کے کمرے میں جھانکا۔ بے سدھ سو رہی تھیں۔ اسی بے سدھ کہ خراٹے بھی نہیں لے رہی تھیں۔ یہ بھی عجیب ہی بات ہے کہ بوجان سو رہی ہوں اور خراٹے نہ لیں۔

کمرے میں آکر پھر بستر پر روانہ ہو گیا۔ زبیدہ اسی طرح بے خبر سو رہی تھی۔ ادھر آنکھوں میں دور دور تک نیند نہیں تھی۔ کروٹیں بدلتا رہا۔ اوپر کھاڑ خیالات تلخا کرتے رہے۔ قہقہے میں اٹل بے جوڑ شکلیں بنتی رہیں بگڑتی رہیں۔ دن کے دوران دیکھے ہوئے کتنے نقشے باری باری دھیان میں آئے اور محو ہو گئے۔ کافی باؤس میں بتوں کی مثال گم سم لوگ۔ رکتہ والے کی راز بھری سرگوشی۔ وہ تو یاں پہ تھا ہی نہیں؟ وہ کون۔ وہ۔ کامریڈ کاغصے سے تمتماتا چہرہ۔ جلا بھنا فقرہ جیسے خبردار کر رہا ہو، اس سناٹے سے ڈرو اس دقت تو نہیں مگر اس دقت پلنگ پر لیٹے لیٹے رات کے اس سناٹے میں ڈر لگنے لگا۔ تعجب اٹک کہ یہ کسی رات ہے کہ سرے سے کوئی آواز ہی نہیں ہے۔ سناٹا ہی راتوں میں بھی بیچ بیچ میں کوئی آواز تو گونجنی ہے۔ بے خاک بے تنگی بے محل ہی ہو۔ سوتے سوتے اچانک کسی کا ہنکار اٹھنا۔ کسی پرندے کا دفعتاً چلا کر چپ ہو جانا۔ درست کہ ایسی بے تنگی بے محل آوازوں سے سناٹے کا احساس اور گرا ہوا جاتا ہے۔ بہر حال وہ آواز تو ہوتی ہے۔ لیکن اس رات جب سے میری آنکھ کھلی تھی سرے سے کوئی آواز ہی سنا نہیں دی تھی۔ جیل کے پہریدار کو کیا ہو گیا تھا۔ وہ بھی گم سم تھا۔ اتنی سناٹا ہی رات میرے دل میں دہشت اترنے لگی۔ اسی ہنگام لٹے پٹے

خیالات کے بیچ مجھے پھٹی شام کا دھیان آیا کہ جب میں گلی سے گزر کر گھر میں داخل ہونا تھا تو وہ کون تھا جو میرے پاس سے تیزی سے گزر گیا تھا۔ کون تھا وہ جو میرے برابر سے شام کے جھٹپٹے میں اس تیزی سے گزرا کہ میں اس کی صورت بھی نہ دیکھ سکا۔ اتنی عجلتیں وہ کیوں تھا۔ کیا عجلت اس کی وجہ تھی یاد آنتے اس نے گوشش کی تھی کہ میں اس کی صورت نہ دیکھ سکوں۔ اس قسم کے کتنے شک ایکدم سے میرے اندر پیدا ہو گئے۔ ایک شک کو دفع کیا تو کسی دوسرے شک نے سراٹھایا۔ دوسرے شک کا قلع قمع کیا تو کوئی تیسرا شک پیدا ہو گیا۔ میں نے اپنے آپ کو سمجھایا کہ آخر ہماری گلی ایسی سناں تو نہیں ہے۔ یہاں لوگ رہتے ہیں، چلتے پھرتے ہیں، آنے جاتے رہتے ہیں۔ آدمی کو سوطر ج کے کام ہوتے ہیں، سو کسی کا عجلت میں گزرنا ایسے کو نسے اچنبھ کی بات ہے اور شام کے اوقات میں تو آدمیوں بھی عجلت میں ہوتا ہے۔ جب دونوں وقت مل رہے ہوں تو قدم خواہ مخواہ تیز تیز اٹھتے ہیں۔ مگر آپ سے میرا کوئی استدلال میرے کام نہ آیا۔ میں نے اپنے شکوں کی جتنی تردید کی اتنی ہی وہ طاقت پکڑتے گئے۔ اور اچانک مجھے ایک اور شک گزرا کہ کہیں وہ میرے دروازے پر دستک دے کر تو نہیں پٹھرا تھا۔ میرے دروازے پر؟ مگر کیوں؟ میں ایکدم سے اٹھ کر بیٹھ گیا۔ کچھ سمجھ میں نہ آیا تو میں نے سٹول پر رکھی ہوئی سگریٹ کی ڈبیا اور جیس اٹھائی اور سگریٹ سلگالی۔ حالانکہ اس وقت مجھے سگریٹ کی کوئی طلب محسوس نہیں ہو رہی تھی۔ مگر شک کی وہ اسی طرح اٹھتی ہوئی تھی۔ میرے دروازے پر؟ مگر کیوں؟

’ابھی تک جاگ رہے ہو؟‘ زبیدہ توبے خبر سو رہی تھی۔ جانے کیسے اس کی آنکھ کھل گئی۔

’ہاں۔ نیند نہیں آرہی۔‘

زبیدہ اٹھ کر باتھ روم گئی۔ واپس آئی۔ لیٹی ہی تھی کہ میں نے پوچھ لیا: ’آج شام

کوئی آیا تو نہیں تھا؟

نہیں۔ کیا کسی کو آتا تھا؟

نہیں تو۔ ویسے ہی پوچھ رہا تھا کہ شاید کوئی مجھے پوچھنے آیا ہو۔

نہیں۔ کوئی بھی نہیں آیا! اور یہ کہتے کہتے زبیدہ پھر سنانے لگی۔

میں اسی کشش و ہنج میں کہ آخر وہ کون شخص تھا، اس وقت جب وہ میرے بارے میں گزرا تھا میں نے اس پر دھیان ہی نہیں دیا تھا۔ کیا دھیان دیتا۔ دن بھر میں چلتے پھرتے کتنی چھوٹی موٹی باتیں ہوتی ہیں جن پر ہم ذرا دھیان نہیں دیتے۔ کتنے لوگوں سے مڈھٹے ہوتی ہے، کتنوں سے معمولی علیک سلیک ہو کر رہ جاتی ہے، کتنے پاس سے گزر جاتے ہیں اور ان کا ہم ذرا سا بھی ٹوٹس نہیں لیتے۔ تو اس کے معاملہ میں بھی یہی ہوا۔ ذرا جو اس کا ٹوٹس لیا ہو۔ مگر اب رات کے سنانے میں وہ میرے دھیان میں آیا اور میرے دل و دماغ پر چھٹا بچھا گیا۔ اس کا پاس سے یوں گزر جانا کہ اس کی صورت نظر نہیں آئی، اس وقت کتنی غیر اہم بد وقعت بات لگی تھی اور اب اسی غیر اہم بے وقعت بات میں کتنے معنی، کتنے سنگین امکانات پوشیدہ نظر آ رہے تھے۔ آخر وہ کیوں اتنی تیزی سے میرے قریب سے گزرا کہ میں اس کی صورت نہیں دیکھ سکا۔ اسے یوں منہ چھپانے کی ضرورت کیوں پیش آئی۔ جاگتے رہو۔ جیل کے پیریدار کی آواز اچانک بلند ہوئی، اس طرح نہیں کہ دُور سے آرہی ہو، اس طرح جیسے قریب سے آرہی ہو۔ بس ایسا لگا کہ وہ برجی سے اتر کر تھوڑا ہمارے گھر کے قریب آ گیا ہے، پچھواڑ کی دیوار کے برابر۔ دل میرا دھڑ دھڑ کرنے لگا۔ مگر پھر فوراً ہی اپنے آپ کو سنبھالا۔ خود کو ٹوکا، ڈر رہے ہو۔ اس کے ساتھ ہی دھیان کہیں سے کہیں چلا گیا۔ میاں جانا پنہوالد کے حضور۔ میرے بیٹے، آدمی تین حالتوں میں پچپانا جاتا ہے:

جب وہ سرخوشی کے عالم میں ہو؛

جب وہ خوف کے عالم میں ہو؛
 جب وہ نشہ کے عالم میں ہو؛
 اور اسے میرے بیٹے، نشہ کی تین قسمیں ہیں؛
 ام الخبائث کا نشہ؛
 طاقت کا نشہ؛
 عشق کا نشہ؛

اور جاننا چاہیے کہ اہل بصیرت نے نشوں میں سے صرف نشہ عشق کو جائز جانا ہے۔ باقی
 نشوں کو باطل ٹھہرایا ہے۔ میاں جان کا تذکرہ جو میں نے پچھلے دنوں پڑھتے پڑھتے سچ میں
 چھوڑ دیا تھا اس گھڑی مجھے اپنی طرف کھینچ رہا تھا۔

سوائے صاحبزادے، یہ ہے ہمارے خاندان کا احوال۔ اور اب ضرور آپنا ہے کہ جبرہ جبرہ
 اباجانی کے اور اراق پریشاں سے نقل کروں کہ یوں اجداد کا ذکر بھی بزبان اباجانی فقیر کے
 تذکرے میں شامل ہو کر اس کے لیے باعث شرف بن جائے گا اور گزشتہ زمانوں کا
 ایک نقشہ بھی جس میں عبرت کے گونا گوں پہلو ہیں، انھوں کے سامنے آجائے گا۔

منقول از تذکرہ حکیم چراغ علی کہ پدم بود

اس کچھ بیان چراغ علی نے سنا اپنے ابا حضور سے، ابا حضور نے سنا اپنے
 ابا حضور سے، اور ابا حضور کے ابا حضور نے سنا اپنے ابا حضور سے کہ اس بزرگ نے
 وہ حال تباہ اور وہ ماجرائے جانکاہ اپنی آنکھ سے دیکھا تھا، دیکھ کر منہ اشکوں سے دھیا
 تھا۔ یوں بیان کیا اس جناب نے کہ ایک دن یہ خبر عام ہوئی، زبان زخماں دعوا ہوئی
 کہ باغی ایک تخت کا پڑا گیا ہے، زنجیروں میں جکڑا گیا ہے۔ کل شہر میں اسے پھرا

جادوے کا، تماشائیت کو دکھایا جادوے گا۔ دیکھنے والے ملامت کریں گے، قصے سے اس کے عبرت پکڑیں گے، خیالِ فاسد بغاوت کا اگر کچھ اور سر پھروں سرکشوں کے دماغوں میں پک رہا ہے تو دے اس سے باز آ دیں گے۔

تو اگلے دن گجر فخر کا بچتے ہی خلقت گھروں سے نکلی۔ کوچہ و بازار میں امنڈی۔ میں بھی فخر کا دو گنا ادا کر کے مسجد سے نکلا تو گھر جانے کی بجائے طرف چاندنی چوک کے ہو گیا۔ تماشائیوں کا ازدحام تھا۔ مجمعِ خاص دعا تھا۔ آدمی پہ آدمی کرتا تھا۔ کھو سے سے کھوا چلتا تھا۔ چشم تماشہ ایک نئے تماشے کی منظر تھی۔ زلے ایک نظارے کے لیے مضرب تھی۔ خدا خدا کر کے سواری باغی کی آئی۔ تماشائیوں کی جان میں جان آئی۔ متحشی ایک بد رنگ نظر آئی۔ ہودا غائب۔ ننگی پیٹھ پہ اس کی ایک شخص باحال تباہ بیٹھا تھا۔ سر اس کا جھلکا تھا۔ دو سالہ ایک میلادوش پہ اس کے پڑا تھا۔ دیکھنے والوں نے تھری تھری کی۔ اواز سے کہے کہ نظر میں کیوں نہیں اٹھاتا ہے۔ صورت اپنی کیوں نہیں دکھاتا ہے۔ نگاہ ایک فتیر صفوں کو چیرتا، تماشائیوں کو دھکیلتا پاس اس کے پہنچا اور یوں گویا ہوا کہ اسے وہ کہ کل تک صاحبِ جاہ و چشم تھا، مالکِ طبل و علم تھا۔ تیری سواری باد بہاری اس راہ سے گزرتی تھی تو تو مجھے عطا کیا کرتا تھا، دامنِ اشرفیوں سے بھر دیا کرتا تھا۔ آج تیرے پاس کیا ہے کہ اس سائل کو عطا کرے۔ یہ سن کر اس شخص نے نظروں اٹھا کر مانگنے والے کو دیکھا اور دو سالہ دوش سے اتار کر اس کی سمت پھینک دیا۔ تب خلقت نے مورت اس کی دیکھی اور سناٹے میں آگئی۔ کتنی زبانوں سے ایک دم نکلا:

”و لیعهد بہادر“

اور پھر ایک دم سناٹا۔ دیکھنے والے دنگ، زبانیں لنگ۔ سب حیران کہ یا الہی یہ کیا ہوا ہے۔ عالمِ بیداری ہے یا خواب کی سحر کاری ہے۔ پھر دیکھتے دیکھتے حیرت کی جگہ غضبناکی نے لے لی۔ مجمع بھرا اٹھا۔ ملک جیون پر کہ و لیعهد بہادر کچھ گرفتار کر کے ظلم خان بنا ہوا تھا،

ٹوٹ پڑا۔ شاہی پریدار حرکت میں آئے۔ تو سمجھو کہ ملک جیون کو بچالے گئے۔
 میں حیران و پریشان گھر لوٹا۔ رات بھر کر دلیں بہتا رہا۔ گر بہان سحر کا جب چاک
 ہوا اور قصہ رات کا پاک ہوا تب میں اٹھ مسجد کی سمت چلا۔ نماز سے فراغت پا کر مسجد
 سے نکلا تو دیکھا کہ چھوٹے بڑے جوان بوڑھے خاص و عام شریف و وضع سب ایک جھپک
 چلے جاتے ہیں۔ چاندنی چوک کی طرف ڈھلتے ہیں۔ میں بھی اس رُویں بہا یا اس تجسس
 میں کہ دیکھیں آج نیرنگی زمانہ کیا رنگ دکھاتی ہے، کو نساگل کھلاتی ہے۔ جہاں خلقت قحط
 اندر قطار کھڑی تھی اور کسی آنے والے کی راہ دیکھتی تھی وہاں میں بھی جا کھڑا ہوا۔ ابھی ذیابہ دیر
 نہ ہوئی تھی کہ وہی نحوست ماری بد رنگ سمجھتی غودار ہوئی۔ اب رنگ دگر تھا۔ نقشہ دوسرا تھا
 ایک لاشہ بے مر پشت پر اس کی دھرا تھا۔ لوگوں نے یہ منظر دیکھا تو سم گئے۔ دل انکے
 دل گئے۔ آج پھر ملک جیون ظرم خاں بنا چل رہا تھا۔ کمال اترا رہا تھا کہ پورا شاہی دستہ
 اس کی ملک پر تھا۔

دل کہ دل گئے تھے رفتہ رفتہ گداز ہوئے۔ آنسو آنکھوں سے جاری ہو گئے۔ حق یہ ہے
 کہ خلقت جہاں آباد کی اس دن بہت روٹی۔ میں نے ضبط کا دامن تادیر تھامے رکھا مگر
 گھر آتے آتے بند ٹوٹ گیا۔ یہ دو آسنگھیں میری گنگا جمن گئیں۔ طبیعت کجخت پھر بھی نہ
 سنبھلی۔ تب میں پدر گرامی قدر کی خدمت بابرکت میں حاضر ہوا۔ دونوں ہر مودب ایک طرف
 بیٹھا۔ اس صاحب نظر نے چہرے پر میرے نظری، مائل کیا۔ پھر یوں گویا ہوئے:

”جان پدر! ہم دیکھتے ہیں کہ چہرے پر فرزند کے ملال کی گرد ہے، رنگت
 زرد ہے آخر وجہ ملال کیا ہے؟“

میں عرض پر ہاز ہوا کہ: ”پدر بزرگوار کل اور آج میں دو خراش منظر
 ان گنہ گار آنکھوں نے دیکھے ہیں اور ایسے دہشت اثر اخبار ان کاؤں نے
 سنے ہیں کہ جگر کٹتا ہے، کلیجہ منہ کو آتا ہے۔ کیونکہ عاجز گوش گزار کرے کہ